

भाजपा-नया अध्यक्ष

भारतीय जनता पार्टी के कार्यकारी अध्यक्ष नितिन नबीन पार्टी के राष्ट्रीय अध्यक्ष बन गए हैं। नई दिल्ली में भाजपा मुख्यालय में पार्टी के राष्ट्रीय रिटर्निंग अधिकारी डॉ. के. लक्ष्मण ने उनके नाम की औपचारिक घोषणा की। इस अवसर पर प्रधानमंत्री नरेन्द्र मोदी ने कहा कि हमारा नेतृत्व परंपरा से चलता है, अनुभव से समृद्ध होता है और जन सेवा, राष्ट्र सेवा भाव से संगठन आगे बढ़ता है। उन्होंने कहा कि भाजपा एक ऐसी पार्टी है जहां प्रधानमंत्री भी एक कार्यकर्ता ही है। श्री मोदी ने कहा कि भाजपा एक ऐसी परंपरा है जो पद से नहीं परंपरा से चलती है। श्री मोदी ने कहा कि भाजपा का कार्यकर्ता होने पर मुझे गर्व है। प्रधानमंत्री ने कहा कि आने वाले 25 वर्ष महत्वपूर्ण हैं। श्री नितिन नबीन को बधाई देते हुए श्री मोदी ने पूर्व के सभी अध्यक्षों के योगदान का अभिनंदन किया।

इस मौके पर प्रदेश के मुख्यमंत्री डॉ मोहन यादव सहित भारतीय जनता पार्टी के कई शीर्ष नेता मौजूद रहें

युवा संगम

युवाओं के लिए आज रोजगार के बड़े अवसर खुले हैं। सतना जिले में आज से दो दिवसीय वृहद रोजगार मेला युवा संगम शुरू हो गया है। एकेएस विश्वविद्यालय में आयोजित इस मेले में 70 से 80 प्रतिष्ठित कंपनियां भाग ले रही हैं। मेले का लक्ष्य 10 हजार युवाओं को रोजगार उपलब्ध कराना है। लॉजिस्टिक्स, ई-कॉमर्स, आईटी, हेल्थकेयर, ऑटोमोबाइल, हॉस्पिटैलिटी और टेक्सटाइल जैसे 9 प्रमुख सेक्टरों में मौके पर ही साक्षात्कार और जॉइनिंग लेटर दिए जा रहे हैं। वहीं मंडला जिले में भी आज रोजगार मेले का आयोजन किया गया है। यहां 45 से अधिक कंपनियां सीधी भर्ती कर रही हैं, जिससे 4 हजार से ज्यादा युवाओं को रोजगार मिलने की उम्मीद है। प्रशासन के अनुसार इंटरव्यू, डॉक्यूमेंट वेरिफिकेशन और चयन प्रक्रिया एक ही स्थान पर पूरी की जा रही है। सरकार के इस प्रयास से युवाओं को रोजगार की नई दिशा मिल रही है।

क्रिकेट-डब्ल्यूपीएल

महिला प्रीमियर लीग क्रिकेट-डब्ल्यूपीएल में देल्ही केपिटल्स और मुंबई इंडियन के बीच आज शाम वडोदरा के कोटाम्बी स्टेडियम में मुकाबला होगा। ये मैच शाम साढ़े सात बजे शुरू होगा। कल रॉयल चैलेंजर्स बेंगलुरु ने गुजरात ज्वाइंट्स को 61 रन से हरा दिया। डब्ल्यू पी एल दो शहरों में आयोजित किया जा रहा है।

खेलो इंडिया विंटर गेम्स

लद्दाख में आज से खेलो इंडिया विंटर गेम्स-2026 का शुभारंभ हो गया है, जो 26 जनवरी तक चलेगा। इस प्रतिष्ठित राष्ट्रीय शीतकालीन खेल महोत्सव में मध्यप्रदेश की 15 सदस्यीय आइस स्केटिंग टीम भी सहभागिता कर रही है। खेल एवं युवा कल्याण विभाग के अनुसार, प्रदेश के खिलाड़ी स्पीड स्केटिंग की शॉर्ट ट्रैक और लॉन्ग ट्रैक स्पर्धाओं में अपना दमखम दिखाएंगे। टीम में भोपाल, ग्वालियर, सतना और

नर्मदापुरम सहित विभिन्न जिलों के प्रतिभाशाली खिलाड़ी शामिल हैं। ये युवा खिलाड़ी न सिर्फ अपनी प्रतिभा, बल्कि मध्यप्रदेश की खेल चेतना और अनुशासन का भी राष्ट्रीय मंच पर प्रतिनिधित्व करेंगे।

मौसम

प्रदेश में फिलहाल कड़ाके की ठंड से लोगों को कुछ राहत मिली है। बीते दो दिनों में रात के तापमान में करीब चार डिग्री की बढ़ोतरी दर्ज की गई है और दिन में धूप भी निकल रही है। हालांकि मौसम विभाग ने चेतावनी दी है कि जनवरी के अंतिम सप्ताह में ठंड एक बार फिर बढ़ सकती है। प्रदेश के ऊपर इस समय दो मौसम सिस्टम—वेस्टर्न डिस्टरबेंस और साइक्लोनिक सर्कुलेशन—सक्रिय हैं, जिसके कारण कई जिलों में बादल छाए हुए हैं। ग्वालियर, चंबल, रीवा और सागर संभाग में हल्की बारिश की संभावना जताई गई है।

समाचार संक्षेप

- 10 और 13 फरवरी से शुरू होने वाली कक्षा 10 वीं और 12 वीं की बोर्ड परीक्षाओं के लिए पन्ना जिले में कुल 48 परीक्षा केन्द्र निर्धारित किए गए हैं। जिनपर 24 हजार 42 परीक्षार्थी परीक्षा देंगे।
- छिंदवाड़ा में उद्यमिता और स्टार्टअप विषय पर कल एक कार्यशाला का आयोजन किया गया।
- नर्मदापुरम जिले के सतपड़ा टाइगर रिजर्व 22 से 27 जनवरी तक चलने वाले अभियान में कुल 27 बायसन को बांधवगढ़ शिफ्ट किया जाएगा।
- ग्वालियर व्यापार मेले में मध्यप्रदेश शासन द्वारा वाहन खरीदी पर दी जा रही 50 प्रतिशत रोड टैक्स छूट के चलते मेले के ऑटोमोबाइल सेक्टर में वाहन खरीददारों की भारी भीड़ उमड़ रही है।
- भोपाल के भारत भवन में आयोजित महाभारत समागम के चौथे दिन कल दिन दुनिया के प्रसिद्ध कवियों— की चुनी हुई युद्ध विरोधी रचनाओं का पुनर्पाठन किया गया।
